

АШЫГ СӘНӘТИНӘ ҺӘСР ОЛУНМУШ ӨМҮР

Бу өмрүн саһиби сәнәтшүнас Әминә ханым Елдаровадыр. О Әминә ханым Елдарова ки, бөјүк Үзејир бөј һачыбөјовун теләбәси олмушдур. Вә һәлә чохумуз билмирик ки, Ү. һачыбөјовун "Азәрбајчан халг мусигисинин әсаслары" адлы мәшһур әсәринин бу күн дә горунмагда олан әлјазмасы мәнз Әминә ханым Елдароваја мәхсусдур. Јә"ни даһи бәстәкар сөзү кедән әсәринин мәтнини өз мусиги мәбәдкаһында о баш-бу баша кәзә-кәзә сөјләмиш, Әминә ханым да дејиләнләри јазыја кечүрмушдур. һәм дә елчүјәсыгмаз фәһм саһиби олан Ү. һачыбөјов теләбәләринин нәјә гадирлијини дәгиг билдијиндән елә бу вахтларда Әминә ханыма ашыг мусигиси илә мәшгул олмагы мәсләһәт билмишдир. Мүәллиминин мәсләһәтини вәсијјәт олараг гәбул едән Әминә ханым өз өмрүнүн јарадычылыг шамыны ашыг мусигиси јолунда шә"ләләндирмиш вә уғурлу әмәјин бары тәк аралыга чыхартыгы "Ашыг сәнәти" /1996/ китабыны да елә унудулмаз мүәллиминә һәср етмишдир.

Бәлли олдуғу үзрә, көкләри тарихин дәрин гатларына енмиш озаң-ашыг сәнәтинин илкин јаранма чагы һаггында гәти фикир сөјләмәк чох чәтин олса да, онун орта әср вә бу күнкү дуруму сарыдан кәрәјинчә сөз-сөһбәт ачмаг вә бу сөз-сөһбәтә гошулмаг мүмкүндүр. һәм дә е"тираф едәк ки, сөзүн ачдығымыз ашыг јарадычылыгы барәдә һеч дә аз јазылмајыб. Амма доғрулуғ будур ки, һәмин јазыларда ашыг јарадычылыгы даһа чох поетик, јә"ни әдәбијјатшүнаслыг бахымындан арашдырылыб. Бу јарадычылыгын сәнәтдә еһтива олунаң мусиги саһәси исә, мүәјјән мә"нада, кәлкәдә галмышдур. һалбуки ашыг сәнәти, хусусән бу бирләшмәдәки "сәнәт" кәлмәси, билиндији тәк, чоханламлыдыр. Бурада поетик-јә"ни шә"р өрнәкләри илә јанашы, ашыгын саз чалмасы, һавачат јаратмасы, охумасы, мәчлис апармасы вә с. мәсәләләр дә кениш шәкилдә әкс олунур. Ә. Елдарова өз әсәриндә вурғуну, әсасән, ашыг мусигиси үзәриндә сахласа да, амма садалананлар һаггында да охучуда мүфәссәл тәсәввүр јарадыр. Елә бунун өзү дә китабын мәзијјәтләри сырасына дахилдир.

Биз ашыг јарадычылыгынын, әсасән, әдәбијјатшүнаслыг бахымындан араш-

дырылдыгыны билдирдик.Амма бурадан эле гәнаәт јаранмасын ки,үмумиј-јәтлә ашыг мусигисиндән һеч данышылмајыб.Елә Ә.Елдарова өзү китабында бу саһәдә муәјјән тәчрүбәнин олдуғуну хатырладыр вә Ү.Һачыбәјов, М.Моғомајев,Булбүл кими даһиләрин ашыг мусигиси илә бағлы зәһмәтләрини гәдәринчә дәјәрләндирир.

Китабын "Ашыг сәнәтинин јаранмасы вә инкишафы һаггында" адлы биринчи фәслиндә муәллиф үмумиликдә озан-ашыг,гопуз-саз јараныш,кечид мәрһәләләрини изләјир,гајнаглара сәјкәнмәклә "озан","варсаг","јаншаг", "ашыг","гопуз","саз" терминләринин дашыдыгы мә"на чаларларындан,онларын трансформасијасындан сөз ачыр.

Јарадычылыг имканларына кәрә ашыглары үч типдә тәснифләшдирен муәллиф бурада устад ашыглары биринчи типә аид едир вә бу ашыглара мөхсус сәчијјәви јәнләр- онларын бәстәкар кими фәалијјәт кәстәрмәләри, дастан гошмалары,нәғмәчи-инструменталист олмалары арашдырмада хусуси шәкилдә габардылыр.

Тәдгигатдан бәлли олур ки,икинчи типә дахил олан ашыглар биринчиләр кими ше"р,дастан,һавачат јаратмасалар да,әсасән,ифачы ашыг кими танынырлар.

Үчүнчү тип ашыглар исә,муәллифин гәнаәтинә кәрә,"ашыг-шаирләр, ел шаирләридир.Онлар јәни һавалар јаратмырлар,лакин сазда чалыр,оху-јурлар".

О,Шаир Вәли,Шаир Нәби,Шаир Мәммәдһүсәјн,Шаир ~~Нејда~~ Үзиз кими сәнәткарлары мөһз бу типин нумајәндәләри тәк тәгдим едир.

Сөзү кедән фәсилдә ашыгларын ифачылыг формаларындан да ајрыча данышан Ә.Елдарова онлары локал хусусијјәтләринә кәрә дә үч група ајырыр: а/Көјчә-Кәлбәчәр,Нахчыван вә Борчалы ашыглары; б/ Кәнчә-Шамхор,Товуз вә Газах ашыглары; в/ Шамахи,Күрдәмир вә Салјан ашыглары.

Бурада һәр бөлкә ашыгларынын сәнәтдәки дәсти-хәтләринин иллюстратив тәгдими,бә"зи нуанслар һесаба алынмазса,тәгдир олунасы өлчүдәдир.

Хүсусән бу күн ѓетишмәкдә олан ашыглар үчүн билмә, өјрәнмә мөга-
мында олан устад-шакирд ән"әнәләринин сфәсифик чизкиләри ән хырда
деталларына кими мүәллиф тәрәфиндән нәзәрә чатдырылмасы әһәмијјәтли
дәјәр дашыјыр.

Фәсилдә Азәрбајчанда индијәдәк кечирилмиш ашыг гурултајлары, бу
гурултајлардакы мө"рузәләр, ашыгларын гаршысындакы вәзифәләр һаггында
да тарихилик бахымдан гијмәтли олан мүфәссәл мө"лумат вардыр.

Мәтнин вә мусигинин вәһдәтиндә, говушугунда јаранан, тәкмилләшән
ашыг ше"ринин ајры-ајры шәкилләри вә бу шәкилләрин^дәфәрди, үмуми хүсусиј-
јәтләри барәдә китабын һәчмчә чох да бөјүк олмајан икинчи фәслиндә
мүәллифин јыгчам сөһбәти елми-нәзәри долгунлуғу илә мараг доғурур.

Китабын бирликдә кәтүрүлмүш ики әввәлки фәслиндән ики дәфә бөјүк
олан үчүнчү фәсли биләваситә ашыг мусигисинә һәср олунмушдур.

Мусиги институтун^дә мәхсус истилаһларынын кениш тәтбиги, даһа дүзү,
тәләби әсасында јазылмыш бу фәсил профәсионал сәчијјә дашыјыр.

Бәри башдан дејәк ки, мүәллифин бу фәсилдә арашдырмаја чәлб етдији
мәсәләләр биләваситә онун өз шәкси мушаһидәләринә әсасланыр. О, ашыг-
ларын фәалијјәт кестәрдикләри бөлкәләри бир мүтәхәссис-фолклоршунас
олараг кәзиб долашмыш, саз һаваларыны гејдә алмышдыр. Одур ки, Ә. Елда-
рова бөјүк зәһмәтлә әлдә етдији өрнәкләрә сөјкәнәрәк јазыр: "Ашыг
Әсәд 72, Ашыг Мирзә 74, Ашыг Абраһим Гарачыоғлу вә Ашыг Гара Мөвлајев
79 һава билирди. 1957-чи илдә Ашыг Талыбын вә Ашыг Шәмширин јаддашын-
да 75 һава варды; Борчалы ашыгларынын репертуарына 7--дән чох һава
дахилдир". Даһа сонра о, дејир ки, "һазырда бу сәтирләрин мүәллифиндә
бүтүн ашыг зоналарындан топланмыш 249 һава ады вардыр". һәмчинин о
билдирир ки, "бу рәгәм ејни бир һаванын башга-башга зоналарда мүхтәлиф
шәкилдә адланмасындан ирәли кәлмишдир".

Бәлли олдуғу үзрә, "сазын констуксијасы ашыг мусигисинин лад-инто-
насија хүсусијјәтләри илә мөһкәм бағлыдыр". Сазын ~~не~~ өз констуксијасы-

на керә исә үч нөвү вардыр ки, муәллиф онлары охучуја белә тәгдим и едир: а/ "Бөјүк саз". Бу, бә"зән "Ана саз" да адланыр. Тәгрибән 8-9 сими олан бу мусиги аләти чох бөјүк олдуғундан ондан надир, тәсадуғи һалларда истифадә олунур; б/ "Голтуг сазы", јахуд "Чүрә саз" адланан мусиги аләти, јә"ни бу нөв саз, әсасән, 4-5 симли олуб өз фформасынан јығчамлығы вә бир октава јухары кекләnmәси илә сечилир; в/ Орта елчүлү, узунлуғу 120 см олан "Тавар саз" ашығларын ән чох истифадә етдикләри саздыр. Рекистирләринә керә бу сазын зил/мелодик/, бәм/көк/, дәм/орта/ симләри олур.

Мелодијанын, сәсләрин ифасында саз симләринин мәхсуси кејффијјәтләрини ачыглајан муәллиф сәсгатарынын әмәлә кәлмәсиндә сазын голундакы пәрделәрин дә везифә бөлкүсүнү нәзәрә чатдырыр. һәм дә о, бурада ажры-ажры ашығларын репертуарына, онларын чалдығлары сазларын пәрделәринә әсасланмагла әјанилик үчүн хусуси елми дәјәри олан сәсгатары чәдвәлини верир.

Китабда сазын кекләnmәси илә бағлы муәллифин гејдләри, хусусән бу саһә илә аз-чох марағлананлар үчүн бөјүк марағ доғурур. Бурада Әминә ханымын јаздығларындан ејрәнирик ки, сазын дәрәд кекләмә нөғү вардыр. Ашығлар арасында "Гарачы көкү" адланан көк кварто-квинта аһән-киндә олуб ашығ мусигиси үчүн типик сәчијјә дашыјыр. Бу көкдә, әсасән, "Әфшары", "Гәһрәмани", "Гарабағ гајтармасы", "Короғлу", "Күрди" вә с. һавалар ифа олунур.

Сазын сәсләнмәсинә мәхсуси аһәнк, чазибәдарлығ кәтирән икинчи нөв кекләnmә "Дилгәми көкү" адланыр. Вә бу кекләnmәдә и "көк" симләр "мелодик" симләрә нисбәтән ашағыја доғру кичик септима јарадыр. Ајры сөзлә, бу симләр әслиндә елә дилгәми пәрдә адланан баш пәрдәдән бир пәрдә ашағы кекләнир вә бурдон везифәсини дашыјыр. "Дилгәми", "Баш мүхәммәс", "Баш дивани", "Кәрәм шикәстәси", "Јанығ Кәрәми" вә с. һавалар икинчи көкә дахилдир.

Бармағын "үрфани пәрдәси"нин үстүнә гојулуб сазын "көк" симләрдән

бир октава ашагы көкленмәси үчүнчү нөв көкленмәни характеризә еләјир. Вә бу вахт "даими квинта, јахуд квинт-секст орган пункту әмәлә кәлир". Үчүнчү нөв көкдә сәсләнән саз һавалары бунлардыр: "Үрфани", "Орта мүхәммәс", "Тәчнис", "Һичран Кәрәмиси", "Ашыг һүсејни" вә с.

"Дивани пәрдә"нин апарычы, истигамәтләндиричи мөвгә дашыдыгы көкленмәнин дөрдүнчү нөвүндә "көк" симләр "мелодик" группдан ашагы кварта әмәлә кәтирир. Вә бурада кичик терсија орган пункту кими сәсләнир. "Ајаг дивани", "Крәван чухуру", вә с. кими һавалар бу дөрдүнчү көк үстүндә ифа олунур.

Ә. Елдарованын ајры-ајры саз һаваларынын јаранма сәбәби, адланмасы илә бағлы орижинал мулаһизәләри јени сөһбәт, арашдырма мөвзусу кими бу саһә мütәхәссисләриндән савајы, дилшүнас, тарихшүнаслар үчүн дә дәјәрли гајнаг олачагы сөзсүздүр.

Мүәллифин өз гәнаәтләрини китаба дахил етдији чохсајлы нот јазылары әсасында сүбута чалышмасы арашдырманын елми-нәзәри истигамәтини мүәјјәнләшдирән амилләрдәндирир.

Ашыгларын надир шәкилләрини дә китаба дахил етмиш Әминә ханым Елдарованын "Азәрбајчан ашыг сәнәти" фундамента әсәринин мусиги мәдәнијјәтимизә кәрәкли төһвә олдуғуна иман кәтирәнләрдәнәм.

БӘНЛУЛ АБДУЛЛА

Филолокија елмләри доктору